



**தேசிய கால்நடைகள் பற்றிய கொள்கை  
இலங்கை**

**ஆரோக்கியமான மற்றும் வளமான தேசத்திற்கான கால்நடைகள்**

## கால்நடைகள் பிரிவு

கமத்தொழில், கால்நடை, காணி மற்றும் நீர்ப்பாசன அமைச்சு

### அறிமுகம்

இலங்கையின் கால்நடை வளர்ப்பு உப பிரிவு, உணவு பாதுகாப்பு, ஊட்டச்சத்து, கிராமிய வாழ்வாதாரங்கள் மற்றும் விவசாய பொருளாதாரத்திற்கு பெறுமதி சேர்த்தல் என்பவற்றில் இன்றியமையாத ஒரு பங்கை வகிக்கின்றது. தேசிய கால்நடை அபிவிருத்தி கொள்கையானது, பால் உற்பத்தியில் தன்னிறைவு அடைதல், கால்நடைகளின் மரபியலை மேம்படுத்துதல், உற்பத்தி உள்கட்டமைப்பை வலுப்படுத்துதல், தனியார் துறை பங்கேற்பை ஊக்குவித்தல் மற்றும் கால்நடைகளின் விரிவாக்கல் சேவைகளை சீரமைத்தல் என்பவற்றில் கவனத்தை செலுத்தியது. எனினும், கடந்த இரண்டு தசாப்தங்களாக, காலநிலை மாற்றத்தின் தாக்கங்கள், சந்தை நிலையற்ற தன்மை, தீவன பற்றாக்குறை, புதிதாக உருவாகும் விலங்குவழி நோய்கள் மற்றும் மாறிவரும் வர்த்தக இயக்கவியல் என்பன அடங்கலாக குறிப்பிடத்தக்க கட்டமைப்பு மற்றும் சூழல் சார்ந்த மாற்றங்கள், புதியவொரு கொள்கை கட்டமைப்பை தேவைப்படுத்தும் புதிய சவால்களை தோற்றுவித்துள்ளன.

இலங்கையின் கால்நடைகள் பிரிவின் நிலையான வளர்ச்சியையும் மீள்திறனையும் உறுதி செய்வதற்காக நீக்க வேண்டிய பல முக்கிய இடைவெளிகளை 2006 ஆம் ஆண்டின் கொள்கை மீளாய்வு அடையாளம் கண்டுள்ளது. கால்நடை உற்பத்தி முறைமைகளில், குறிப்பாக தீவன பாதுகாப்பு, வெப்ப அழுத்த முகாமை, நீர் இருப்பு மற்றும் பேரிடர் தயார்நிலை என்பவற்றில் காணப்படும் வரையறுக்கப்பட்ட காலநிலை மீள்திறன் இதில் அடங்கும். மேலும், கால்நடை அபிவிருத்தியை 'ஒரே சுகாதாரம்' (One Health) அணுகுமுறைகள் மற்றும் உயிரியல் பாதுகாப்பு கட்டமைப்புகள் என்பவற்றுடன் ஒருங்கிணைப்பதில் உள்ள பலவீனம், வளர்ச்சியடையாத கால்நடை பெறுமானசங்கிலிகள் மற்றும் போதுமானதாக இல்லாத தடமறியும் முறைமைகள் என்பனவும் காணப்படுகின்றன.

நவீன தொழில்நுட்பங்களின் குறைந்த பயன்பாடு, வரையறுக்கப்பட்ட டிஜிட்டல்மயமாக்கல் மற்றும் புத்தாக்கம், மற்றும் சிறு விவசாயிகளை முறைசார் சந்தைகளில் போதுமான அளவு ஒருங்கிணைக்காமை போன்ற சவால்களையும் இந்த பிரிவு எதிர்கொள்கின்றது. போதுமான தரமற்ற கால்நடை தீவனம் மற்றும் தீவன மூலப்பொருட்கள், மரபணு மற்றும் இனப்பெருக்க பொருட்கள் கிடைக்காமை, தனியார் துறை முதலீட்டின் பற்றாக்குறை, மற்றும் சாதகமான வணிக சூழல் முதலிய தடைகள் இந்த பிரிவின் வளர்ச்சியை மேலும் தடுக்கின்றன. மேலும், தற்போதைய கொள்கை கட்டமைப்பு, ஐக்கிய நாடுகளின் நிலையான அபிவிருத்தி இலக்குகள்,

மாறிவருகின்ற உலகளாவிய வர்த்தக தேவைகள், நிலைத்தன்மை நியமங்கள் என்பவற்றுடன் குறைந்த அளவிலேயே ஒத்துப்போகின்றது.

இந்த இடைவெளிகளை நீக்குவதற்காக, இந்த பிரிவில் முக்கிய அக்கறையுடைய தரப்புகளின் தீவிர பங்கேற்புடன், அமைச்சு தேசிய பால் உற்பத்தி அபிவிருத்தி கொள்கையையும் மற்றும் தேசிய கோழிவளர்ப்பு அபிவிருத்தி கொள்கையையும் தயாரித்துள்ளது. இற்றைப்படுத்திய தேசிய கால்நடைகள் அபிவிருத்தி கொள்கை, அனைத்து கால்நடை உப பிரிவுகளையும் ஒரே, விரிவான கொள்கை கட்டமைப்பில் ஒருங்கிணைப்பதை நோக்கமாகக்கொண்டுள்ளது.

அதிகரித்து வருகின்ற துறைசார் சவால்களுக்கு பதிலளிப்பதற்கும், காலநிலை மீள்திறனை வலுப்படுத்தவும், கால்நடை அபிவிருத்தி தேசிய முன்னுரிமைகள், சர்வதேச உறுதிமொழிகள் மற்றும் மாறிவருகின்ற சந்தை நிலவரங்கள் என்பவற்றை சீரமைப்பதற்கும் இலங்கையின் கால்நடை கொள்கையை புதுப்பிப்பதற்கான அடிப்படை காரணம், மூலோபாய ரீதியிலான முன்னுரிமைகள் மற்றும் செயற்படுத்தும் அணுகுமுறை என்பவற்றை இந்த கொள்கை சுட்டி காட்டுகின்றது.

#### **கொள்கையின் நோக்கெல்லையும் மற்றும் ஏற்புடைய தன்மையும்**

இந்த கொள்கையானது இலங்கையில் கால்நடை பிரிவின் நிலையான அபிவிருத்தி மற்றும் முகாமைத்துவம் ஆகியவற்றுக்கான ஒரு தேசிய கட்டமைப்பை வழங்குகின்றது. இது நாடு முழுவதும் கால்நடை உற்பத்தி, பதப்படுத்துதல், சந்தைப்படுத்துதல், ஆராய்ச்சி மற்றும் சேவை வழங்கலில் என்பவற்றில் ஈடுபட்டுள்ள எல்லா அக்கறையுடைய தரப்புகளுக்கும் பொருந்தும். இக்கொள்கையானது அரசாங்க அமைச்சுக்கள் மற்றும் நிறுவனங்கள், மாகாண மற்றும் உள்ளூராட்சி அமைப்புகள், தனியார் துறை அமைப்புகள், விவசாய அமைப்புகள், ஆராய்ச்சி மற்றும் கல்வி நிறுவனங்கள், அபிவிருத்தி பங்களாளர்கள் மற்றும் தனிப்பட்ட கால்நடை உற்பத்தியாளர்கள் முதலிய தரப்புகளுக்கும் ஏற்புடையதாகும்.

இந்த கொள்கையின் நோக்கெல்லை, உணவு உற்பத்திக்கும் கிராமிய வாழ்வாதாரங்களுக்கும் பங்களிக்கும் மாடுகள், எருமைகள், கோழிகள், வெள்ளாடுகள், செம்மறி ஆடுகள் மற்றும் பிற வளர்ப்பு விலங்குகள் என்பன அடங்கலாக எல்லா முக்கிய கால்நடை உப பிரிவுகளையும் உள்ளடக்கியுள்ளது. இது தனியார் துறை தலைமையிலான வளர்ச்சி, சந்தை சார்ந்த மற்றும் போட்டித்தன்மை வாய்ந்த உற்பத்தி, நிலையான மற்றும் சுற்றாடலுக்குரிய பொறுப்பான வளர்ச்சி, சிறு விவசாயிகள் மற்றும் கிராமிய வாழ்வாதாரத்திற்கான ஆதரவு, அறிவியல் மற்றும் தொழில்நுட்பம் சார்ந்த வளர்ச்சி போன்றவற்றை கையாள்கின்றது.

### தூரநோக்கு:

தேசிய மறுமலர்ச்சிக்கான நவீனமயமாக்கப்பட்ட மற்றும் நிலையான கால்நடை பிரிவு

### செயற்பணி:

கால்நடை தொழிலை வலுவானதாகவும், போட்டித்தன்மை வாய்ந்ததாகவும், நீடித்ததாகவும் மாற்றுவதற்கும், எல்லா நுகர்வோர் குழுக்களுக்கும் பாதுகாப்பான மற்றும் சத்தான கால்நடை பொருட்களை மலிவு விலையில் வழங்குவதற்கும், சர்வதேச தேவையை பூர்த்தி செய்வதற்கும், அதே வேளையில் தேசிய பொருளாதாரத்திற்கு பங்களிப்பதற்கும், கிடைக்கக்கூடிய அனைத்து வளங்களையும் தொழில்நுட்ப ரீதியில் சிறந்ததாகவும் மற்றும் சமூக-பொருளாதார ரீதியில் ஏற்றுக்கொள்ளக்கூடியதாகவும் சுற்றடாலுக்கு உகந்த முறையில் நிர்வகிக்கக்கூடியதாகவும் உகந்த முறையில் பயன்படுத்துதல்.

### இலக்குகள்:

01. மேம்பட்ட உற்பத்தித்திறன், தீவன வளங்கள் மற்றும் வலுப்படுத்தப்பட்ட பெறுமான சங்கிலிகள் என்பவற்றின் மூலம் தொடர்ச்சியான தேசிய விநியோகத்தை உறுதிசெய்ய, பால், இறைச்சி மற்றும் முட்டைகள் என்பவற்றின் உள்நாட்டு உற்பத்தியை அதிகரிக்க செய்தல்.
02. பண்ணை முதல் நுகர்வோர் வரையிலான பெறுமான சங்கிலி மற்றும் சான்றிதழ் முறைமைகள் என்பவற்றை வலுப்படுத்துவதன் மூலம், பாதுகாப்பான உயர்தரமான கால்நடை உற்பத்திகளை உறுதிசெய்தல்.
03. செலவுத்திறனுள்ள உற்பத்தி முறைகளின் மூலம் விவசாயிகளின் இலாபத்தை மேம்படுத்தும் அதே வேளையில், நுகர்வோருக்கு கட்டுப்படியாகும் விலைகளையும் உறுதிசெய்தல்.
04. பழங்குடி மரபணு வளங்களை பாதுகாத்தல், மேம்படுத்துதல் மற்றும் நீடித்த முறையில் பயன்படுத்துதல்.
05. சுழற்சி பொருளாதார அணுகுமுறை மற்றும் நிலம், நீர், தீவனம் என்பன உள்ளிட்ட வளங்களை திறமையாக பயன்படுத்துவதன் மூலம், சுற்றடாலுக்கு உகந்த மற்றும் காலநிலை மாற்றங்களுக்கு ஈடுகொடுக்கக்கூடிய கால்நடை வளர்ப்பு முறைகளை மேம்படுத்துங்கள்.

06. பிரிவு சார்ந்த வளர்ச்சி மற்றும் போட்டித்தன்மை ஆகியவற்றை மேம்படுத்துவதற்காக, கால்நடை உற்பத்தி, பதப்படுத்துதல் மற்றும் சந்தைப்படுத்தல் ஆகிய பிரிவுகளில் பொது-தனியார் கூட்டாண்மைகளை ஊக்குவித்து, முதலீட்டை அதிகரித்தல்.
07. சர்வதேச நியமங்கள் மற்றும் சான்றிதழ் தேவைப்பாடுகள் என்பவற்றை அனுசரிப்பதை உறுதிசெய்வதன் மூலம், போட்டித்தன்மை வாய்ந்த, ஏற்றுமதி சார்ந்த கால்நடை உற்பத்தி முறைமைகளை அபிவிருத்தி செய்தல்.

**குறிக்கோள்கள்:**

1. உற்பத்தித்திறனையும் இலாபகரமான விவசாயத்தையும் மேம்படுத்துவதன் மூலம், நாடு முழுவதும் விலங்குகளிடமிருந்து கிடைக்கும் உணவுக்கான அணுகுதன்மையை அதிகரித்தல்.
2. நாட்டில் ஆரோக்கியமான கால்நடை இனத்தை உறுதிசெய்ய, கால்நடை சுகாதார முகாமைத்துவ முறைமைகளை மேம்படுத்துதல்.
3. நிலையான தீவன வளங்களை உருவாக்குதல், தீவனத்தின் தரத்தை மேம்படுத்துதல் மற்றும் திறமையான தீவனமளிக்கும் நடைமுறைகளை ஊக்குவித்தல் ஆகியவற்றின் மூலம் தீவனம் மற்றும் ஊட்டச்சத்து முகாமைத்துவத்தை மேம்படுத்துதல்.
4. உள்நாட்டு மற்றும் மேம்படுத்தப்பட்ட கால்நடை இனங்களின் மரபணு மேம்பாடு, பாதுகாப்பு மற்றும் நீடித்த பயன்பாடு என்பவற்றுக்காக, முறையான இனப்பெருக்க நிகழ்ச்சித்திட்டங்களை ஊக்குவித்தல்.
5. இலாபகரமான நவீன கால்நடை தொழிலை உறுதிசெய்வதற்காக, புதுமையான மற்றும் மேம்பட்ட தொழில்நுட்பங்களின் மூலம் பெறுமதி சேர்த்தலை மேம்படுத்துதல்.
6. கால்நடை பிரிவு முழுவதும் தகவலறிந்த முடிவெடுப்பதற்காக, நிகழ்நேர தரவுகள் சேகரிப்பு, பகுப்பாய்வு மற்றும் பகிர்வை எளிதாக்கும் வகையில், ஒருங்கிணைந்த தகவல்தொடர்பு தொழில்நுட்ப அடிப்படையிலான கால்நடை தரவு முகாமைத்துவ முறைமைகளை உருவாக்கி நடைமுறைப்படுத்துதல்.
7. வாழ்வாதார அபிவிருத்தி மற்றும் தொழில்துறை நிலைத்தன்மை என்பவற்றுக்கு ஆதரவளிக்கும் வகையில், கால்நடை உற்பத்தியில் ஈடுபடுவதற்கு பெண்களையும் இளைஞர்களையும் ஊக்குவித்தல்.

8. உள்ளூர் மற்றும் சர்வதேச சந்தைகளில் நுகர்வோர் நம்பிக்கை, தயாரிப்பு அங்கீகாரம் மற்றும் போட்டித்திறனை மேம்படுத்தல் என்பவற்றின் நிமித்தம், வலுவான தயாரிப்பு அடையாள மூலோபாயங்களை உருவாக்கி, சந்தை அணுகலை செம்மைப்படுத்துதல்.
9. சுழற்சி பொருளாதார அணுகுமுறையின் மூலம் கால்நடை உற்பத்திகள் பயன்பாட்டை மேம்படுத்துதல்.
10. நிலையான மற்றும் காலநிலை மாற்றங்களுக்கு ஈடுகொடுக்கக்கூடிய கால்நடை உற்பத்தியை உறுதிசெய்வதற்காக, பொது-தனியார் அக்கறையுடைய தரப்புகளுக்கும் மற்றும் நிறுவனங்களுக்கும் இடையேயான ஒத்துழைப்பின் மூலம் புதுமையான, சந்தை சார்ந்த ஆராய்ச்சி மற்றும் அபிவிருத்தியை ஊக்குவித்தல்.
11. கால்நடை பிரிவின் மாறிவரும் தேசிய தேவைகளை பூர்த்தி செய்யும் வகையில், மனித மற்றும் உட்கட்டமைப்பு திறன்களை வலுப்படுத்துதல்.
12. பாதுகாப்பான மற்றும் உயர்தரமான கால்நடை உற்பத்திகளின் தொடர்ச்சியான விநியோகத்தை பேணும் ஒரு நிர்வாக மற்றும் ஒழுங்குமுறை கட்டமைப்பை உறுதி செய்வதற்காக, நிறுவனங்களுக்கு இடையேயான ஒருங்கிணைப்பை மேம்படுத்துதல்.

#### மூலோபாயங்கள்

**குறிக்கோள் 1 - உற்பத்தித்திறனையும் இலாபகரமான விவசாயத்தையும் மேம்படுத்துவதன் மூலம், நாடு முழுவதும் விலங்குகளிடமிருந்து கிடைக்கும் உணவுக்கான அணுகுதன்மையை அதிகரித்தல்**

- 1.1. காலநிலை மீள்திறன் நடவடிக்கைகள் மூலம் போதுமான கால்நடை உற்பத்திக்கான தேவையை ஊக்குவித்தல்.
- 1.2. ஏற்றுமதி சார்ந்த உள்ளூர் உற்பத்தியை ஊக்குவித்தல்.
- 1.3. சாதகமான நிதி கொள்கையின் மூலம் ஆரோக்கியமான போட்டித்தன்மை மற்றும் நியாயமான வர்த்தகத்திற்கான உகந்த வணிக சூழலை உருவாக்குதல்.
- 1.4. பொது தனியார் பங்காளித்துவத்தை ஊக்குவித்தல்.
- 1.5. கால்நடை வளர்ப்பு நிறுவனங்களின் நிலையான அபிவிருத்திற்கு ஆதரவளிக்கும் வகையில், நிதி, தொழில்நுட்பம், விரிவாக்கம், உட்கட்டமைப்பு ஆகியவற்றுக்கான சமமான அணுகலை எளிதாக்குதல்.
- 1.6. கால்நடை காப்புறுதி திட்டத்தின் மேம்பாடு, நடைமுறைப்படுத்தல் ஆகியவற்றை ஊக்குவித்தல்.

**குறிக்கோள் 2 - நாட்டில் ஆரோக்கியமான கால்நடை இனத்தை உறுதிசெய்ய, கால்நடை சுகாதார முகாமைத்துவ முறைமைகளை மேம்படுத்துதல்**

- 2.1. தொற்று மற்றும் விலங்குகளிடமிருந்து மனிதர்களுக்கு பரவும் நோய்களின் பரவலை குறைக்க, நோய் கண்காணிப்பு, தடுப்பு மற்றும் கட்டுப்பாட்டு நடவடிக்கைகளை வலுப்படுத்துதல்.
- 2.2. தேசிய மற்றும் பிராந்திய அளவில் நோய் கண்டறியும் ஆய்வக வசதிகளுக்கான உட்கட்டமைப்பு மற்றும் மனிதவளம் ஆகியவற்றை மேம்படுத்துதல்.
- 2.3. பொது மற்றும் தனியார் அமைப்புகளுடன் இணைக்கும் நிகழ்நேர நோய் அறிக்கை முறையை நிறுவுதல்.
- 2.4. எல்லை கட்டுப்பாட்டுக்கான வசதிகளை மேம்படுத்துதல்.
- 2.5. ஒரே சுகாதார அணுகுமுறையின் கீழ் திறமையான கால்நடை பொது சுகாதார சேவையை செயற்படுத்துதல்.
- 2.6. நல்ல கால்நடை வளர்ப்பு முறைகளை ஊக்குவிப்பதற்கு, பண்ணை மதிப்பீட்டு வழிமுறைகளை அறிமுகப்படுத்துதல்.
- 2.7. நுண்ணுயிர் எதிர்ப்பு மருந்துகள் உள்ளிட்ட கால்நடை மருந்துகளை விவேகத்துடன் பயன்படுத்துவதை உறுதிசெய்தல்.

**குறிக்கோள் 3 - நிலையான தீவன வளங்களை உருவாக்குதல், தீவனத்தின் தரத்தை மேம்படுத்துதல் மற்றும் திறமையான தீவனமளிக்கும் நடைமுறைகளை ஊக்குவித்தல் ஆகியவற்றின் மூலம் தீவனம் மற்றும் ஊட்டச்சத்து முகாமைத்துவத்தை மேம்படுத்துதல்**

- 3.1. கால்நடை உற்பத்திக்கு தேவையான தரமான மற்றும் சத்தான கால்நடை தீவனம் மற்றும் தீவன மூலப்பொருட்கள் என்பன ஆண்டு முழுவதும் கிடைப்பதை உறுதி செய்தல்.
- 3.2. கால்நடைகளுக்கான மேய்ச்சல் நிலம், தீவனம் மற்றும் செறிவூட்டப்பட்ட தீவன உற்பத்திக்கான மூலப்பொருட்களை உள்நாட்டில் உற்பத்தி செய்தல் என்பவற்றின் ஆய்வக வசதிகள் உள்ளிட்ட உட்கட்டமைப்பு வசதிகளை மேம்படுத்துதல்.
- 3.3. கால்நடை தீவன உற்பத்திக்கு சாதகமான தொடர்புடைய கொள்கைகள் மற்றும் விதிமுறைகள் என்பவற்றுக்கு உதவுதல்.
- 3.4. கால்நடை தீவனத்தின் தரத்தை உறுதிசெய்ய ஆய்வக வசதிகளை மேம்படுத்துதல்.
- 3.5. கால்நடை தீவன உற்பத்திக்கான உட்கட்டமைப்பு வசதிகள் மற்றும் மேம்பட்ட தொழில்நுட்பம் ஆகியவற்றை மேம்படுத்துதல்.

**குறிக்கோள் 4 - உள்நாட்டு மற்றும் மேம்படுத்தப்பட்ட கால்நடை இனங்களின் மரபணு மேம்பாடு, பாதுகாப்பு மற்றும் நீடித்த பயன்பாடு என்பவற்றுக்காக, முறையான இனப்பெருக்க நிகழ்ச்சித்திட்டங்களை ஊக்குவித்தல்**

- 4.1. நாட்டிற்கு சாதகமான கால்நடை இனப்பெருக்க கொள்கையை வலுப்படுத்துதல்.

- 4.2. மரபியல் மேம்பாட்டின் மூலம் கால்நடை உற்பத்தித்திறனை அதிகரித்தல்.
- 4.3. திறமையான தேசிய கால்நடை இனப்பெருக்க நிகழ்ச்சித்திட்டங்களின் நிமித்தம் உட்கட்டமைப்பு வசதிகளை வலுப்படுத்துதல்.
- 4.4. உள்நாட்டு உணவு விலங்கு இனங்களின் இடத்திற்கு வெளியேயும் உள்ளேயும் பாதுகாத்தல்.
- 4.5. இனப்பெருக்கக் கோளாறுகளை கையாள்வதற்கான வசதிகளை வலுப்படுத்துதல்.

**குறிக்கோள் 5 - இலாபகரமான நவீன கால்நடை தொழிலை உறுதிசெய்வதற்காக, புதுமையான மற்றும் மேம்பட்ட தொழில்நுட்பங்களின் மூலம் பெறுமதி சேர்த்தலை மேம்படுத்துதல்**

- 5.1. நவீன தொழில்நுட்பங்களை அறிமுகப்படுத்துவதன் மூலம் பெறுமதி சேர்ந்த உற்பத்தியை ஊக்குவித்தல்.
- 5.2. தேசிய மற்றும் சர்வதேச தேவைகளுக்கேற்ப பாதுகாப்பான மற்றும் தரமான பெறுமதி சேர்ந்த உற்பத்தியை உறுதிசெய்தல்.

**குறிக்கோள் 6 - கால்நடை பிரிவு முழுவதும் தகவலறிந்த முடிவெடுப்பதற்காக, நிகழ்நேர தரவுகள் சேகரிப்பு, பகுப்பாய்வு மற்றும் பகிர்வை எளிதாக்கும் வகையில், ஒருங்கிணைந்த தகவல்தொடர்பு தொழில்நுட்ப (ICT) அடிப்படையிலான கால்நடை தரவு முகாமைத்துவ முறைமைகளை உருவாக்கி நடைமுறைப்படுத்துதல்**

- 6.1. தகவல் தொழில்நுட்ப அடிப்படையிலான கால்நடைகள் தரவு முகாமைத்துவ முறைமையை தாபித்தல்.

**குறிக்கோள் 7 - வாழ்வாதார மேம்பாடு மற்றும் தேசிய மொத்த உள்நாட்டு உற்பத்திக்கு ஆதரவளிக்கும் கால்நடைகளை உற்பத்திசெய்தல்**

- 7.1. வறுமை ஒழிப்பு மற்றும் பொருளாதார அபிவிருத்திற்கான வாழ்வாதார மேம்பாட்டு நிகழ்ச்சித்திட்டத்தை தயாரித்தல்.
- 7.2. பெண்கள் மற்றும் இளைஞர் மேம்பாட்டிற்கான அரசாங்க உதவி நிகழ்ச்சித்திட்டத்தை தயாரித்தல்.

**குறிக்கோள் 8. உள்ளூர் மற்றும் சர்வதேச சந்தைகளில் நுகர்வோர் நம்பிக்கை, தயாரிப்பு அங்கீகாரம் மற்றும் போட்டித்திறனை மேம்படுத்தல் என்பவற்றின் நிமித்தம், வலுவான தயாரிப்பு அடையாள மூலோபாயங்களை உருவாக்கி, சந்தை அணுகலை செம்மைப்படுத்துதல்**

- 8.1. சந்தை போக்குகளை மதிப்பிட்டு வெளியிடுவதற்கு நிறுவனங்களுக்கு இடையேயான வழிமுறையை தாபித்தல்.
- 8.2. கால்நடை உற்பத்திகளின் பிராண்டிங்கிற்கான வழிமுறையை அறிமுகப்படுத்துதல்.

8.3. சந்தை அணுகலை பெறுவதற்காக, சிறு உற்பத்தியாளர்களை கமக்காரர் அமைப்புகள் மற்றும் கூட்டுறவு சங்கங்கள் ஆகியவற்றை அமைக்கும் வகையில் ஊக்குவித்தல்.

8.4. ஏற்றுமதி சந்தை வாய்ப்புகளுக்காக மூலோபாய வர்த்தக இணைப்புகளையும் இருதரப்பு ஒத்துழைப்புகளையும் ஏற்படுத்துதல்.

8.5. வரி சலுகைகள் மற்றும் பிரத்தியேக நிதி கருவிகளுக்கான அணுகலை எளிதாக்குதல்.

**குறிக்கோள் 9 - சுழற்சி பொருளாதார அணுகுமுறையின் மூலம் கால்நடை உற்பத்திகள் பயன்பாட்டை மேம்படுத்துதல்**

9.1. கால்நடை துணை உற்பத்திகளின் பயன்பாட்டை ஊக்குவித்தல்.

9.2. புத்துயிர் பெற்ற புதிய தயாரிப்புகளுக்கான சந்தை அணுகலை உருவாக்குதல்.

**குறிக்கோள் 10 - நிலையான மற்றும் காலநிலை மாற்றங்களுக்கு ஈடுகொடுக்கக்கூடிய கால்நடை உற்பத்தியை உறுதிசெய்ய, பொது-தனியார் அக்கறையுடைய தரப்புகளுக்கும் மற்றும் நிறுவனங்களுக்கும் இடையேயான ஒத்துழைப்பின் மூலம் புதுமையான, சந்தை சார்ந்த ஆராய்ச்சி மற்றும் அபிவிருத்தியை ஊக்குவித்தல்**

10.1. கால்நடை ஆராய்ச்சியை வழிநடத்தவும் மற்றும் கண்காணிக்கவும் தேசிய ஆலோசனை குழுவை தாபித்தல்.

10.2. கால்நடை ஆராய்ச்சி மற்றும் மேம்பாடு ஆகியவற்றுக்கு பொது-தனியார் நிறுவனங்களுக்கு இடையேயான ஒத்துழைப்புகளை வலுப்படுத்துதல்.

10.3. ஆராய்ச்சி முடிவுகளை அல்லது அதன் விளைவுகளை பயனர்கள்/நுகர்வோர் அல்லது முதலீட்டாளர்கள் ஆகியோருக்கு பரப்புவதற்கு ஒரு தேசிய தளத்தை தாபித்தல்.

10.4. நாட்டின் தேவையை பூர்த்திசெய்ய, பொருத்தமான தொழில்துறை சார்ந்த ஆராய்ச்சியை ஊக்குவித்தல்.

10.5. சர்வதேச ஒத்துழைப்புகளை மேம்படுத்துதல்.

10.6. ஆராய்ச்சி வெளியீடுகளை தொழில்மயமாக்க முதலீட்டை ஊக்குவித்தல்.

**குறிக்கோள் 11 - கால்நடை பிரிவின் மாறிவரும் தேசிய தேவைகளை பூர்த்தி செய்யும் வகையில், மனித மற்றும் உட்கட்டமைப்பு திறன்களை வலுப்படுத்துதல்**

11.1. கால்நடை உற்பத்திக்கான உட்கட்டமைப்பை மேம்படுத்துவதற்கு, அரசாங்கம் மற்றும் வெளிநாட்டு நன்கொடையாளர்கள் ஆகிய தரப்புகளிடமிருந்து போதிய நிதி ஆதரவை உறுதிசெய்தல்.

11.2. கால்நடை பிரிவில் அனைத்து மட்டங்களிலும் தொழில்முறையையும் மற்றும் திறமையான பணியாளர்களையும் மேம்படுத்துதல்.

**குறிக்கோள் 12 - பாதுகாப்பான மற்றும் உயர்தரமான கால்நடை உற்பத்திகளின் தொடர்ச்சியான விநியோகத்தை பேணும் ஒரு நிர்வாக மற்றும் ஒழுங்குமுறை கட்டமைப்பை உறுதி செய்வதற்காக, நிறுவனங்களுக்கு இடையேயான ஒருங்கிணைப்பை மேம்படுத்துதல்**

- 12.1. கால்நடை கொள்கை மற்றும் மூலோபாய திட்டத்தை தாபித்தல்.
- 12.2. அரசின் தேர்தல் விஞ்ஞாபனத்தில் கால்நடை வளர்ப்பை ஒரு முன்னுரிமை பிரிவாக உறுதிசெய்தல்.
- 12.3. தரமான மற்றும் பாதுகாப்பான கால்நடை உற்பத்தி மற்றும் பொருட்கள் என்பவற்றை உறுதிசெய்வதற்காக, தற்போதுள்ள ஒழுங்குமுறை கட்டமைப்பை மேம்படுத்துதல்.
- 12.4. தொடர்புடைய துறைகளிடையே கொள்கைகளையும் அமலாக்கங்களையும் இற்றைப்படுத்தி ஒருங்கிணைத்தல்.
- 12.5. அக்கறையுடைய தரப்பு ஈடுபாட்டையும் காலமுறை தாக்க மதிப்பீட்டையும் ஊக்குவித்தல்.

#### **குறிப்புகள்**

1. கால்நடைகள் வளர்ப்பு கொள்கை - 2006
2. வரைவு பால் உற்பத்தி கொள்கை - 2023
3. வரைவு கோழி வளர்ப்பு கொள்கை - 2024